

As per the information received from In charge, Rajbhasha Cell, (UoA)

Report

एक भारत श्रेष्ठ भारत अभियान के अंतर्गत इलाहाबाद विश्वविद्यालय में वाद-विवाद प्रतियोगिता का आयोजन।

'एक भारत श्रेष्ठ भारत' अभियान के अंतर्गत इलाहाबाद विश्वविद्यालय में वाद-विवाद प्रतियोगिता का आयोजन। मानव संसाधन विकास मंत्रालय, भारत सरकार के निर्देश और माननीय कुलपति महोदया की प्रेरणा से 'एक भारत श्रेष्ठ भारत' कार्यक्रम के अंतर्गत इलाहाबाद विश्वविद्यालय में कार्यक्रमों की एक श्रृंखला का आयोजन किया जा रहा है। इस श्रृंखला के ये कार्यक्रम भारत की विविधता में एकता दर्शाने वाले कार्यक्रम हैं। इविवि ने आगामी तीन माह में सम्पन्न होने वाले अपने कार्यक्रम संबंधित पोर्टल पर अपलोड कर दिए हैं। तीन माह के दौरान विशिष्ट व्याख्यान, काव्य गोष्ठी, वाद-विवाद, तात्कालिक भाषण, पोस्टर निर्माण एवं परिचर्चा आदि विविध प्रकार के आयोजन इस दौरान अंतर विश्वविद्यालय स्तर पर किए जाएंगे। इसी कड़ी में चतुर्थ कार्यक्रम का आयोजन वाद – विवाद प्रतियोगिता के रूप में छात्र एवं छात्राओं के लिए किया गया। “युवा व्यक्तित्व के विकास में आधुनिक शिक्षा पूर्णतः सक्षम है” विषय पर आयोजित ये प्रतियोगिता दो भागों में आयोजित की गई। दिनांक



12.02.2021 को छात्राओं के लिए प्रतियोगिता का आयोजन किया गया। छात्राओं के वर्ग में इविवि, जगत तारण गर्ल्स डिग्री कालेज, सीएमपी डिग्री कालेज, ईश्वर सरन डिग्री कालेज, आर्य कन्या डिग्री कालेज आदि कालेजों की छात्राओं ने प्रतिभाग किया। छात्राओं ने पक्ष एवं विपक्ष में अपने विचार रखे। निर्णायक मंडल की भूमिका का निर्वहन क्रमशः डा० सरोज सिंह (सीएमपी डिग्री कालेज), डा० गायत्री सिंह (ईश्वर सरन डिग्री कालेज), डा० अमृता (इविवि), डा० चितरंजन कुमार (इविवि) द्वारा किया गया। इस कार्यक्रम के द्वितीय भाग का आयोजन 15.02.2021 को किया गया। छात्र वर्ग के लिए आयोजित वाद- विवाद प्रतियोगिता में इविवि., सीएमपी डिग्री कालेज, ईश्वर सरन डिग्री कालेज, इलाहाबाद डिग्री कालेज आदि के छात्रों ने प्रतिभाग किया। छात्रों ने आधुनिक शिक्षा पद्धति पर एवं उसके विभिन्न आयामों पर अपने- अपने विचार रखे। इस वर्ग की प्रतियोगिता में निर्णायक मंडल की भूमिका का निर्वहन क्रमशः डा० कल्पना वर्मा (आर्य कन्या डिग्री कालेज), डा० रतन कुमारी वर्मा (जगत तारण गर्ल्स डिग्री कालेज), डा० अमृता (इविवि), डा० चितरंजन कुमार (इविवि) द्वारा किया गया। कार्यक्रम के आरंभ में एक भारत श्रेष्ठ भारत, इविवि के नोडल अधिकारी एवं केन्द्रीय सांस्कृतिक समिति के अध्यक्ष प्रो० संतोष भदौरिया ने उक्त कार्यक्रम के संबंध में विस्तार से अपनी बात रखी साथ ही उन्होंने माननीय कुलपति महोदया द्वारा अनुमोदित इस कार्यक्रम को विविध संस्कृतियों को मिलाने वाला कार्यक्रम बताया। यह कार्यक्रम ऑनलाइन आयोजित किया गया तथा आगे के कार्यक्रम भी ऑनलाइन आयोजित किए जाएंगे। कार्यक्रम का संचालन एवं तकनीकी सहयोग हरिओम कुमार, हिंदी अनुवाद अधिकारी, इविवि का रहा।